

20120601682

## МИНИСТЕРСТВО ЗА ЗДРАВСТВО

Врз основа на член 170 став (5) од Законот за здравствената заштита („Службен весник на Република Македонија“ бр.43/12), министерот за здравство, донесе

### **ПРАВИЛНИК ЗА РЕГИСТРАЦИЈА НА СОГЛАСНОСТИ ЗА СПОНЗОРСТВА И ДОНАЦИИ НА ЗДРАВСТВЕНИТЕ РАБОТНИЦИ ОДНОСНО ЗДРАВСТВЕНИТЕ СОРАБОТНИЦИ**

#### Член 1

Со овој правилник се пропишува начинот на запишување, содржината, информатичкото водење на регистарот и други прашања од значење за уредно водење на регистарот на согласности за спонзорства и донации на здравствени работници односно здравствени соработници од физички или правни лица, заради учество на стручни собири, семинари, работилници и слично, со цел за дополнително оспособување и усовршување.

#### Член 2

Регистарот на согласности за спонзорства и донации (во натамошниот текст: Регистарот) се води во писмена и електронска форма.

Регистарот се води во писмена форма на посебна тврдо подврсана книга според образец „Регистар на согласности за спонзорства и донации“, во формат А-4 во црвена боја, кој е даден во Прилог 1, и е составен дел на овој правилник.

Корицата на Регистарот го содржи грбот, името на Република Македонија и називот на Министерството за здравство, а под нив на средината стои: „Регистар на согласности за спонзорства и донации“.

Првата страна на Регистарот содржи: реден број, број и датум на барањето, број и датум на согласноста, име и презиме на примателот на спонзорството/донацијата, здравствена установа во која е вработен примателот, работно место на кое работи примателот.

Втората страна содржи: име и презиме со адреса на живеење односно назив и седиште на давателот на спонзорството/донацијата, назив на настанот за кој се дава спонзорството/донацијата, временски период во кој се одржува настанот за кој се дава спонзорството/донацијата, намена на средствата за кои се дава спонзорството/донацијата, вкупна вредност на спонзорството/донацијата во денари.

Листовите на регистарот се нумерирани.

#### Член 3

Запишувањето на податоците во Регистарот се врши врз основа на поднесено барањето за добивање согласност за спонзорство и донација (во натамошниот текст: барањето), кое содржи податоци за:

- име и презиме на примателот на спонзорството/донацијата,
- здравствена установа во која е вработен примателот,
- работното место на кое работи примателот,
- име и презиме со адреса на живеење односно назив и седиште на давателот на спонзорството/донацијата,
- назив на настанот за кој се дава спонзорството/донацијата,
- временски период во кој се одржува настанот за кој се дава спонзорството/донацијата,
- намена на средствата за кои се дава спонзорството/донацијата,

- вкупна вредност во денари на спонзорството/донацијата, и
- изјава од примателот дека дадените податоци за спонзорството/донацијата се точни.

Барањето се поднесува на образец „Барање за добивање на согласност за спонзорство и донација“, отпечатен двострано на еден лист во формат А-4, кој е даден во Прилог 2, и е составен дел на овој правилник.

За точноста на податоците во барањето е одговорен примателот.

#### Член 4

Во Регистарот се врши запишување на податоците во соодветните рубрики врз основа на податоците содржани во барањето, по издавањето на согласноста од страна на Министерството за здравство, најдоцна до три работни дена од доставувањето на барањето до Министерството за здравство.

Запишување на податоците во соодветните рубрики во регистарот се врши со темно сино мастило.

#### Член 3

Врз основа на податоците од регистарот за претходната година, најдоцна до 15 јануари во тековната година, на веб страницата на Министерството за здравство се објавува годишен извештај од регистарот во кој се наведени податоци за вкупниот број на здравствените работници односно здравствени соработници кои добиле согласност за спонзорства и донации, вкупниот износ на спонзорствата и донациите, како и намените за кои се дадени спонзорствата и донациите.

#### Член 4

Податоците се упишуваат во Регистарот од страна на овластено лице за водење и чување на Регистарот.

#### Член 5

Овој правилник влегува во сила наредниот ден од денот на објавувањето во „Службен весник на Република Македонија“.

Бр.10-3931/1  
8 мај 2012 година  
Скопје

Министер,  
**Никола Тодоров, с.р.**

Прилог 1



**РЕПУБЛИКА МАКЕДОНИЈА**  
**МИНИСТЕРСТВО ЗА ЗДРАВСТВО**

**РЕГИСТАР НА СОГЛАСНОСТИ  
ЗА СПОНЗОРСТВА И ДОНАЦИИ**



Име и презиме со адреса на живеење односно назив и седиште на давателот на спонзорството/донацијата	Назив на настанот за кој се дава спонзорството/донацијата	Временски период во кој се одржува настанот за кој се дава спонзорството/донацијата	Намена на средствата за кои се дава спонзорството/донацијата	Вкупна вредност на спонзорството/донацијата во денари
7	8	9	10	11

**ДО  
МИНИСТЕРСТВО ЗА ЗДРАВСТВО  
СКОПЈЕ**

**БАРАЊЕ  
ЗА ДОБИВАЊЕ НА СОГЛАСНОСТ ЗА СПОНЗОРСТВО И ДОНАЦИЈА**

Име и презиме на примателот на спонзорството/донацијата	
Здравствена установа во која е вработен примателот	
Работно место на кое работи примателот	
Име и презиме со адреса на живеење односно назив и седиште на давателот на спонзорството/донацијата	
Назив на настанот за кој се дава спонзорството/донацијата	
Временски период во кој се одржува настанот за кој се дава спонзорството/донацијата	
Намена на средствата за кои се дава спонзорството/донацијата	
Вкупна вредност на спонзорството/донацијата во денари	

Под лична, морална, материјална и кривична одговорност изјавувам дека дадените податоци се точни.

\_\_\_\_\_  
(потпис на примателот на спонзорство/донација)

Согласно член 170 став 3 од Законот за здравствена заштита (Службен весник на Република Македонија бр.43/12), барам да се издаде согласност за горенаведеното спонзорство/донација.

Примател на спонзорство/донација:

\_\_\_\_\_  
(потпис)

=====

Број \_\_\_\_\_ година  
Скопје

Министерството за здравство врз основа на податоците од барањето од примателот на спонзорството/донацијата \_\_\_\_\_ за чија точност одговара примателот, а согласно член 170 став 3 од Законот за здравствена заштита (Службен весник на Република Македонија бр.43/12) **ДАВА СОГЛАСНОСТ** за бараната донација/спонзорство на здравствениот работник/соработник.

Министерство за здравство

\_\_\_\_\_